

**11. ദൈവിക പരീക്ഷണത്തിന്റെ അന്ത്യവും മനുഷ്യന്റെ ഉയിർത്തെഴുന്നേൽപ്പും**

മനുഷ്യനെ പരീക്ഷിക്കുവാൻ വേണ്ടി അല്ലാഹു സൃഷ്ടിച്ചതായ ഈ താൽക്കാലിക പ്രപഞ്ചത്തിന്റെ കാലാവധി പരീക്ഷണ പദ്ധതി പൂർത്തിയാകുന്നതോടെ അവസാനിക്കുന്നു. ഈ പ്രപഞ്ചത്തിന്റെ അന്ത്യത്തോടെ ഇതിനേക്കാൾ വിപുലവും പരിഷ്കൃതവുമായ പുതിയ പ്രപഞ്ചം സൃഷ്ടിക്കപ്പെടുകയും ചെയ്യും. ഒരു വ്യക്തിയുടെ പരീക്ഷണ കാലാവധി(ആയുസ്സ്)യുടെ വിരാമമാണ് മരണം. അതിനുശേഷമുള്ള മനുഷ്യബയോസോഫ്റ്റ്‌വെയറിന്റെ അവസ്ഥയും, അതിൽ നിന്ന് മനുഷ്യനെ പുനഃസൃഷ്ടിക്കുന്നതും തുടർന്നുള്ള പരലോകജീവിതവും ഖുർആനിൽ വിശദമായി വിവരിക്കുന്നുണ്ട്.

മരണം എന്ന പ്രതിഭാസം മനുഷ്യബയോസോഫ്റ്റ്‌വെയറെ (നഫ്സിനെ) ശരീരത്തിൽ നിന്നും നീക്കം ചെയ്യുന്ന പ്രക്രിയയാണ്. മരണം ഒരു വ്യക്തിയുടെ പരീക്ഷണജീവിതത്തിന്റെ അന്ത്യം കുറിക്കുന്നു. ബയോസോഫ്റ്റ്‌വെയർ ശരീരത്തിൽ നിന്നും വേർപെടുന്നതോടെ ജീവ പ്രവർത്തനങ്ങൾ നിലക്കുകയും ശരീരം ജീവനില്ലാത്ത ജൈവവസ്തുവായി മാറുകയും ചെയ്യുന്നു. മൃതശരീരം മണ്ണോടു ചേരുമ്പോൾ ഒരു ജൈവപദാർത്ഥത്തിന് എന്തൊക്കെ സംഭവിക്കുമോ അതൊക്കെ അതിനും സംഭവിക്കുന്നു. അത് സൂക്ഷ്മാണുക്കളുടെ പ്രവർത്തനഫലമായി കാർബൺഡൈഓക്സൈഡ് വാതകവും, വെള്ളവുമായി പരിണമിക്കപ്പെടുന്നു; അതിലെ ധാതുക്കൾ മണ്ണിൽ കലരുകയും അവശേഷിക്കുകയും ചെയ്യുന്നു. ഭൂമിയെന്ന പരീക്ഷണശാലയിലെ അല്ലാഹുവിന്റെ നിയമമനുസരിച്ചുള്ള മാലിന്യനിർമ്മാർജ്ജന പ്രക്രിയയാണത്. പിന്നെയുള്ളത് ശരീരത്തിൽ നിന്നും നീക്കം ചെയ്യപ്പെട്ട ബയോസോഫ്റ്റ്‌വെയറാണ്. അത് അഭൗതികമാണ്. ഭൗതികശരീരം നശിക്കുന്നത് പോലെ ബയോസോഫ്റ്റ്‌വെയർ (റൂഹ്) നശിക്കുന്നില്ല. അല്ലാഹു പറയുന്നു:

مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَىٰ

20:55 അതിൽ (ഭൂമിയിൽ) നിന്നാണ് നിങ്ങളെ നാം സൃഷ്ടിച്ചത്. അതിലേക്ക് തന്നെ നിങ്ങളെ നാം മടക്കുന്നു. അതിൽനിന്നുതന്നെ മറ്റൊരു പ്രാവശ്യം നിങ്ങളെ നാം പുറത്തുകൊണ്ടുവരികയും ചെയ്യുന്നു.

മൃതദേഹം സാധാരണ മണ്ണിൽ മറവു ചെയ്യപ്പെടുന്നതുകൊണ്ടു മൃതദേഹത്തിൽനിന്നാണ് മനുഷ്യൻ പുനർജീവിക്കപ്പെടുകയെന്നാണ് ഈ സൂക്തം സൂചിപ്പിക്കുന്നതെന്നു തോന്നാം. പുനർജീവിപ്പിക്കൽ അസാധ്യവും വിശ്വസിക്കാൻ കഴിയാത്തതുമായ കാര്യമായിട്ടാണ് നബി തിരുമേനിയുടെ കാലത്തെ സത്യനിഷേധികൾ കരുതിയിരുന്നത്. അതു സംബന്ധിച്ച് ഖുർആൻ പറയുന്നത് കാണുക (ഖു. 56:47-49): “അവർ ഇപ്രകാരം പറയുകയും ചെയ്തിരുന്നു: ‘ഞങ്ങൾ മരിച്ചിട്ട് മണ്ണും അസ്ഥിശകലങ്ങളുമായിക്കഴിഞ്ഞിട്ടാണോ ഞങ്ങൾ ഉയിർത്തെഴുന്നേൽപ്പിക്കപ്പെടാൻ പോകുന്നത്? ഞങ്ങളുടെ പൂർവ്വികരായ പിതാക്കളും (ഉയിർത്തെഴുന്നേൽപ്പിക്കപ്പെടുമെന്നോ)? നീ പറയുക: തീർച്ചയായും പൂർവ്വികരും പിതാക്കളാകാരും (എല്ലാവരും ഉയിർത്തെഴുന്നേൽപ്പിക്കപ്പെടും).”

മൃതദേഹത്തിൽ നിന്നാണ് മനുഷ്യൻ പുനർജീവിക്കപ്പെടുകയെന്ന ധാരണ ശരിയല്ല. മണ്ണിൽ മറവു ചെയ്യപ്പെടാത്ത അനേകം മൃതശരീരങ്ങൾ ഉണ്ടെന്നുള്ളതുകൊണ്ടും, മനുഷ്യസൃഷ്ടിപ്പ് നഫ്സിൽ (ബയോസോഫ്റ്റ്‌വെയർ) നിന്നാണെന്നു ഖുർആൻ (ഖു. 4:1; 6:98) ആവർത്തിച്ചു പറയുന്നതുകൊണ്ടും, മൃതദേഹത്തിൽനിന്നല്ല മറിച്ച് ബയോസോഫ്റ്റ്‌വെയറിൽ നിന്നാണ് മനുഷ്യൻ പുനർജീവിക്കപ്പെടുകയെന്നാണ് മനസ്സിലാക്കേണ്ടത്. അങ്ങനെ നോക്കുമ്പോൾ, മരണസമയത്ത് മലക്കുകൾ ശരീരത്തിൽനിന്ന് പുറത്തേക്കെടുക്കുന്ന മനുഷ്യബയോസോഫ്റ്റ്‌വെയർ (നഫ്സ്) മണ്ണിൽ സൂക്ഷിക്കപ്പെടുന്നുണ്ട്. ശരീരകോശങ്ങളിലെ ക്രോമോസോമുകളിൽ സൂക്ഷിക്കപ്പെട്ടതുപോലെ ബയോസോഫ്റ്റ്‌വെയറുകളെ സൂക്ഷിക്കാൻ മണ്ണിനും കഴിയുമെന്നാണ് ഖുർആൻ വെളിപ്പെടുത്തുന്നത്. ജൈവവസ്തുവായ (കാർബൺ മൂലകം അടിസ്ഥാനമായുള്ളത്) ക്രോമോസോമുകളിൽ ബയോസോഫ്റ്റ്‌വെയർ സൂക്ഷിക്കപ്പെടാനാകുമെങ്കിൽ കാർബൺ മൂലകവുമായി ഘടനയിൽ സാദൃശ്യമുള്ള സിലിക്കോൺ മൂലകം അടിസ്ഥാനമായുള്ള മണ്ണിലും അതിനെ സൂക്ഷിക്കാനാകണം.

മരണാനന്തരം മനുഷ്യ ബയോസോഫ്റ്റ്‌വെയർ ഭൂമിയിൽ തന്നെയാണ് സൂക്ഷിക്കപ്പെടുകയെന്ന്, പുനഃസൃഷ്ടിപ്പിനെ സംബന്ധിച്ച ധാരാളം സൂക്തങ്ങളിൽനിന്നും മനസ്സിലാക്കാവുന്നതാണ്. ഖബർ (ഖു. 80:21-22; 100:9), അജ്ദാസി (ഖു. 36:51), മർഖദ് (ഖു. 36:52), മുസ്തൗദലൂൻ (ഖു. 6:98) എന്നീ വാക്കുകൾ ഖുർആനിൽ ഉപയോഗിച്ചിരിക്കുന്നത് ബയോ

സോഫ്റ്റ്‌വെയറേ (നഫ്സിനെ) സൂക്ഷിച്ചിരിക്കുന്ന മണ്ണിലെ സ്ഥലങ്ങളെയാണെന്ന് അനുമാനിക്കാവുന്നതാണ്.

ثُمَّ أَمَاتَهُ فَأَقْبَرَهُ ثُمَّ إِذَا شَاءَ أَنْشَرَهُ

80:21-22 അനന്തരം അവനെ മരിപ്പിക്കുകയും ഖബറിൽ (സൂക്ഷിക്കാൻ) ആക്കുകയും ചെയ്തു. പിന്നീട് അവൻ (അല്ലാഹു) ഉദ്ദേശിക്കുമ്പോൾ അവനെ ഉയിർത്തെഴുന്നേൽപ്പിക്കുന്നതാണ്.

أَفَلَا يَعْلَمُ إِذَا بُعْثِرَ مَا فِي الْقُبُورِ

100:9 എന്നാൽ അവൻ അറിയുന്നില്ലേ ഖബ്റുകളിലുള്ളത് പുറത്തുകൊണ്ടുവരപ്പെടുകയും.

وَيُفْخَخُ فِي الصُّورِ فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنْسِلُونَ

36:51 കാഹളത്തിൽ ഉറുതപ്പെടും. അപ്പോൾ അവർ അജ്ദാസിൽനിന്നു അവരുടെ രക്ഷിതാവികളേക്ക് കുതിച്ചു ചെല്ലും.

قَالُوا يَا وَيْلَنَا مَنْ بَعَثَنَا مِنْ مَرْقَدِنَا ۗ هَذَا مَا وَعَدَ الرَّحْمَنُ وَصَدَقَ الْمُرْسَلُونَ ۗ قَالُوا يَا وَيْلَنَا مَنْ بَعَثَنَا مِنْ مَرْقَدِنَا ۗ هَذَا مَا وَعَدَ الرَّحْمَنُ وَصَدَقَ الْمُرْسَلُونَ

36:52 അവർ പറയും: നമ്മുടെ നാശമേ! നമ്മുടെ മർദ്ദനത്തിനും (ഉറക്കസ്ഥലത്തു നിന്നും) നമ്മെ എഴുന്നേൽപ്പിച്ചതാരാണ്? ഇത് പരമകാര്യനികൻ വാഗ്ദാനം ചെയ്തതാണല്ലോ. ദൈവദൂതന്മാർ സത്യം തന്നെയാണ് പറഞ്ഞത്.

وَهُوَ الَّذِي أَنْشَأَكُمْ مِنْ نَفْسٍ وَاحِدَةٍ فَمُسْتَقَرٌّ وَمُسْتَوْدَعٌ ۗ قَدْ فَصَّلْنَا الْآيَاتِ لِقَوْمٍ يَفْقَهُونَ

6:98 അവനാണ് ഒരു ആത്മാവിൽ (നഫ്സ്)നിന്ന് നിങ്ങളെ സൃഷ്ടിച്ചവൻ. പിന്നെ (നിങ്ങൾക്ക്) ഒരു സ്ഥിര സങ്കേതവും സൂക്ഷിപ്പുകേന്ദ്ര (മുസ്തൗദഊൻ)വുമാണ്. മനസ്സിലാക്കുന്ന ആളുകൾക്കുവേണ്ടി നാം ദൃഷ്ടാന്തങ്ങൾ വിവരിക്കുന്നു.

മനുഷ്യന്റെ പുനഃസൃഷ്ടിപ്പ് എങ്ങനെയായിരിക്കുമെന്ന് ഉദാഹരണസഹിതം ഖുർആനിൽ അല്ലാഹു വിശദീകരിക്കുന്നുണ്ട്.

وَمِنْ آيَاتِهِ أَنْ تَرَى الْأَرْضَ خَاشِعَةً فَإِذَا أَنْزَلْنَا عَلَيْهَا الْمَاءَ اهْتَزَّتْ وَرَبَتْ ۚ إِنَّ الَّذِي أَحْيَاهَا لَمُخْبِي الْمَوْتَى ۚ إِنَّهُ عَلَىٰ كُلِّ شَيْءٍ قَدِيرٌ

41:39 നീ ഭൂമിയെ വരണ്ടുണങ്ങിയതായി കാണുന്നു. എന്നിട്ട് അതിൽ നാം വെള്ളം വർഷിച്ചാൽ അതിന് ചലനമുണ്ടാകുകയും അത് വളരുകയും ചെയ്യുന്നു. ഇതും അവന്റെ ദൃഷ്ടാന്തങ്ങളിൽപ്പെട്ടതത്രെ. അതിനു ജീവൻ നൽകിയവൻ തീർച്ചയായും മരിച്ചവർക്കും ജീവൻ നൽകുന്നവനാകുന്നു. തീർച്ചയായും അവൻ ഏതു കാര്യത്തിനും കഴിവുള്ളവനാകുന്നു.

وَاللَّهُ الَّذِي أَرْسَلَ الرِّيحَ فَتُثِيرُ سَحَابًا فَسُقْنَاهُ إِلَىٰ بَدْيٍ مَدِينَةٍ فَأُخْبِنًا بِهِ الْأَرْضَ بَعْدَ مَوْتِهَا ۚ كَذَٰلِكَ النُّشُورُ

35:9 അല്ലാഹുവാണ് കാറ്റുകളെ അയച്ചവൻ. അങ്ങനെ അവ മേഘത്തെ ഇളക്കിവിടുന്നു. എന്നിട്ട് ആ മേഘത്തെ നിർജ്ജീവമായ നാട്ടിലേക്ക് നാം തെളിച്ചുകൊണ്ടു പോവുകയും, അതു മുഖേന ഭൂമിയെ അതിന്റെ നിർജ്ജീവാവസ്ഥയ്ക്ക് ശേഷം നാം സജീവമാക്കുകയും ചെയ്യുന്നു. അതുപോലെതന്നെയാകുന്നു (മനുഷ്യന്റെ) ഉയിർത്തെഴുന്നേൽപ്പ്.

ഈ സൂക്തങ്ങളിലൂടെ മനുഷ്യന്റെ ഉയിർത്തെഴുന്നേൽപ്പിന്റെ ഒരു മാതൃക വിവരിക്കുകയാണ്. വരണ്ടുണങ്ങിയ ഭൂമിയിൽ മഴ പെയ്തുകഴിഞ്ഞാൽ അതിൽനിന്നു സസ്യങ്ങളും മറ്റും മുളച്ചുവളരുന്നതുപോലെയാണ് മനുഷ്യനെ അല്ലാഹു പുനർജീവിപ്പിക്കുക എന്നാണ് ഈ വചനങ്ങൾ വെളിപ്പെടുത്തുന്നത്. ഈ ഉദാഹരണത്തെ ശാസ്ത്രീയമായി പരിശോധിക്കുമ്പോൾ മനുഷ്യനെ എങ്ങനെയാണ് അല്ലാഹു പുനർജീവിപ്പിക്കുക എന്ന് മനസ്സിലാക്കും. നിർജ്ജീവമായിക്കിടക്കുന്ന വരണ്ടഭൂമിയിൽ സൂക്ഷ്മമാണുക്കളുടെ വിത്തുകോശങ്ങളും (spores) സസ്യവിത്തുകളും മറ്റും അവയിലുള്ള പ്രോഗ്രാം നിർവ്വഹണം നിർത്തിവെക്കപ്പെട്ട (dormancy) നിലയിലാണ്. ആഹാരമായി നമ്മൾ പാത്രങ്ങളിൽ സൂക്ഷിക്കുന്ന പയർ, കടല വിത്തുകളുടെ സ്ഥിതിയും ഇതുതന്നെയാണ്. അവയുടെ ബയോസോഫ്റ്റ്‌വെയർ കോശങ്ങളിലുണ്ട്. പക്ഷെ അതിന്റെ നിർവ്വഹണം നടക്കുന്നില്ല. മണ്ണിൽ പാകി വെള്ളം നനച്ചാൽ ആ വിത്തുകൾ മുളക്കുകയും ചെയ്യും. ജലാംശം ആ വിത്തിലുള്ള ബയോസോഫ്റ്റ്‌വെയറിനെ പ്രവർത്തനക്ഷമമാക്കാനുള്ള സിദ്ധാകൃതയാണിവിടെ. വരണ്ടഭൂമിയിൽ മഴപെയ്യുമ്പോൾ മണ്ണിൽ പ്രവർത്തനരഹിതനിലയിൽ വസിക്കുന്ന വിത്തുകളിലെ ബയോസോഫ്റ്റ്‌വെയർ ജലാംശത്തിന്റെ സ്വാധീനത്താൽ

പ്രവർത്തനമാരംഭിക്കുകയാണ്. ഈർപ്പത്തെ ഒരു 'കൽപന' (സിദ്ധ്)യായി കരുതാവുന്നതാണിവിടെ. ഈ ഉദാഹരണം ഭൂമിയിൽ സൂക്ഷിക്കപ്പെട്ട മനുഷ്യബയോസോഫ്റ്റ്‌വെയറിന്റെ അവസ്ഥയോട് സാധർമ്യമുള്ളതാണ്. മനുഷ്യബയോസോഫ്റ്റ്‌വെയർ സൂക്ഷിക്കപ്പെട്ടിരിക്കുന്ന മൺതരിയെ പ്രോഗ്രാം നിർവ്വഹണം നിർത്തിവെച്ച ഒരു വിത്തായി കരുതാവുന്നതാണ്. മനുഷ്യകോശത്തിൽ സൂക്ഷ്മ വസ്തുവായ ക്രോമോസോമിലാണ് ബയോസോഫ്റ്റ്‌വെയർ സ്ഥിതി ചെയ്യുന്നതെങ്കിൽ ഒരു സൂക്ഷ്മബിന്ദുവിന് സമാനമായ മൺതരി മതിയാകും അതിനെ മരണശേഷം സൂക്ഷിക്കുവാൻ. അന്ത്യനാളിൽ മനുഷ്യനെ രണ്ടാമതു സൃഷ്ടിക്കുവാൻ ഈ വിത്തിലെ ബയോസോഫ്റ്റ്‌വെയറിന് അല്ലാഹു ഒരു കൽപന കൊടുത്താൽ മതി. മഴത്തുള്ളി എങ്ങനെ സസ്യവിത്തിലെ ബയോസോഫ്റ്റ്‌വെയറിനെ പ്രവർത്തനാവസ്ഥയിൽ (operation mode)ലേക്ക് കൊണ്ടുവരുന്നുവോ അതുപോലെ അല്ലാഹുവിന്റെ കൽപന, മൺതരിയിൽ (ഖബറിൽ അല്ലെങ്കിൽ അജ്ദാസിൽ) സൂക്ഷിക്കപ്പെട്ടുവെച്ചിരിക്കുന്ന മനുഷ്യബയോസോഫ്റ്റ്‌വെയറിനെ (അതായത് നഫ്സിനെ) പ്രവർത്തനാവസ്ഥയിലേക്ക് കൊണ്ടുവരികയും മനുഷ്യൻ ജീവിയായി അതിൽനിന്നു രൂപാന്തരപ്പെടുകയും ചെയ്യുന്നു. അല്ലാഹു പറയുന്നത് കാണുക:

وَمِنْ آيَاتِهِ أَنْ تَقُومَ السَّمَاءُ وَالْأَرْضُ بِأَمْرِهِ ثُمَّ إِذَا دَعَاكُمْ دَعْوَةً مِنَ الْأَرْضِ إِذَا أَنْتُمْ تَخْرُجُونَ  
 30:25 അവന്റെ കൽപനപ്രകാരം ആകാശവും ഭൂമിയും നിലനിന്ന് വരുന്നതും അവന്റെ ദൃഷ്ടാന്തങ്ങളിൽ പെട്ടതത്രെ. പിന്നെ, ഭൂമിയിൽ നിന്ന് നിങ്ങളെ അവൻ ഒരു വിളി വിളിച്ചാൽ നിങ്ങളുതാ പുറത്ത് വരുന്നു.

അല്ലാഹുവിന്റെ കൽപന (വിളി)യാണ് മണ്ണിൽ സൂക്ഷിക്കപ്പെട്ട മനുഷ്യബയോസോഫ്റ്റ്‌വെയറെ പ്രവർത്തനാവസ്ഥയിലേക്ക് കൊണ്ടുവരുന്ന സിദ്ധ്. വരണ്ടഭൂമിയിൽ പ്രവർത്തനരഹിതനിലയിൽ വസിക്കുന്ന വിത്തുകളിലെ ബയോസോഫ്റ്റ്‌വെയറെ പ്രവർത്തനക്ഷമമാക്കുന്നമഴത്തുള്ളിയോടു തുല്യം ചെയ്യാവുന്നതാണ് അല്ലാഹുവിന്റെ കൽപന (വിളി). അങ്ങനെ ഉയിർത്തെഴുന്നേൽപ്പിക്കപ്പെടുമ്പോൾ മനുഷ്യന് തോന്നുക ഉറക്കത്തിൽനിന്നും ഉണർന്നെഴുന്നേൽക്കുന്നതുപോലെയാണ് (മേൽ ഉദ്ധരിച്ച വചനം 36:52 കാണുക). അദ്ദേഹം (അഭൂതിക) രൂപത്തിൽ മൺതരിയിന്മേൽ സൂക്ഷിക്കപ്പെട്ട നഫ്സിന് (ബയോസോഫ്റ്റ്‌വെയർ) അനുഭവങ്ങളൊന്നുമുണ്ടാകില്ലല്ലോ. മനുഷ്യജീവിയായി രൂപാന്തരപ്പെട്ടാൽ (അതായത് മനസ്സടക്കമുള്ള ഹാർഡ്‌വെയർ വളരുന്നതോടെ) മാത്രമേ അനുഭവിച്ചറിയാനുള്ള ശേഷി കൈവരിക്കുന്നുള്ളൂ.

ഒരു വ്യക്തിയുടെ ബയോസോഫ്റ്റ്‌വെയറിൽനിന്ന് അയാളെതന്നെ വീണ്ടും സൃഷ്ടിക്കുക എന്ന പ്രക്രിയയെയാണ് "ക്ലോണിങ്ങ്" എന്നു പറയുന്നത്. വിചാരണ നാളിൽ മണ്ണിൽ സൂക്ഷിക്കപ്പെട്ട ബയോസോഫ്റ്റ്‌വെയറിൽനിന്ന് അല്ലാഹു വീണ്ടും അതാത് വ്യക്തികളെ സൃഷ്ടിക്കുന്നതാണ് യഥാർത്ഥ ക്ലോണിങ്ങ്. ഇഹലോകത്ത് ജീവിച്ച വ്യക്തി തന്നെയാണ് പരലോകത്ത് അയാളുടെ ആത്മാവിൽ നിന്ന് വീണ്ടും സൃഷ്ടിക്കപ്പെടുന്നത്.

പുനഃസൃഷ്ടിയിലൂടെ മൂന്ന് ലക്ഷ്യങ്ങളാണ് അല്ലാഹു നിറവേറുന്നത്. ഒന്ന്, സത്യനിഷേധികൾക്ക് അല്ലാഹുവിന്റെ വാഗ്ദാനമായ പുനഃസൃഷ്ടിപ്പ് സത്യമാണെന്ന് ബോധ്യപ്പെടുത്തുക.

وَأَفْسَمُوا بِاللَّهِ جَهْدَ أَيْمَانِهِمْ لَا يَبْعَثُ اللَّهُ مَنْ يَمُوتُ بَلَىٰ وَعَدًّا عَلَيْهِ حَقًّا وَلَكِنَّ أَكْثَرَ النَّاسِ لَا يَعْلَمُونَ  
 لِيُبَيِّنَ لَهُمُ الَّذِي يُخْتَلَفُونَ فِيهِ وَلِيَعْلَمَ الَّذِينَ كَفَرُوا أَهَنَّمْ كَانُوا كَاذِبِينَ

16:38-39 അവർ പരമാവധി ഉറപ്പിച്ച സത്യം ചെയ്യാനുള്ള രീതിയിൽ അല്ലാഹുവിന്റെ പേരിൽ ആണയിട്ടു പറഞ്ഞു, മരണപ്പെടുന്നവരെ അല്ലാഹു ഉയിർത്തെഴുന്നേൽപ്പിക്കുകയില്ല എന്ന്. അങ്ങനെയല്ല. അത് അവൻ ബാധ്യതയേറ്റ സത്യവാഗ്ദാനമാകുന്നു. പക്ഷെ, മനുഷ്യരിൽ അധികപേരും മനസ്സിലാക്കുന്നില്ല. ഏതൊരു വിഷയത്തിൽ അവർ ഭിന്നത പുലർത്തുന്നുവോ അതവർക്ക് വ്യക്തമാക്കിക്കൊടുക്കുവാനും തങ്ങൾ കള്ളം പറയുന്നവരായിരുന്നു എന്ന് സത്യനിഷേധികൾ മനസ്സിലാക്കുവാനും വേണ്ടിയത്രെ അത് (ഉയിർത്തെഴുന്നേൽപ്പ്).

രണ്ടാമത്തേത്, അല്ലാഹുവിൽ വിശ്വസിച്ച അല്ലാഹുവിന്റെ നിർദ്ദേശങ്ങൾക്കനുസൃതമായി താൻ ജീവിച്ചിരുന്നവോ ഇല്ലയോ എന്ന് ഓരോ വ്യക്തിയേയും സ്വയം ബോധ്യപ്പെടുത്തുക. പുനഃസൃഷ്ടിക്കപ്പെട്ടതിനുശേഷം ഓരോ വ്യക്തിയുടെ കൈയിലും അയാളുടെ ഇഹലോകജീവിതത്തിന്റെ രേഖയുടെ പകർപ്പ് കൊടുക്കുമെന്ന് അല്ലാഹു പറയുന്നു: "ഉയിർത്തെഴുന്നേൽപ്പ് ദിവസം ഒരു ഗ്രന്ഥം നാമവന്ന് വേണ്ടി പുറത്തെടുക്കുന്നതാണ്. അത് നിവർത്തിവെക്കപ്പെട്ടതായി അവൻ കണ്ടെത്തും. നീ നിന്റെ ഗ്രന്ഥം വായിച്ചു നോക്കുക. നിന്നെ

സംബന്ധിച്ച കണക്ക് നോക്കുവാൻ നീ തന്നെ മതിയെന്ന് അവനോട് പറയപ്പോം.” (ഖു. 17:13-14). “പുറത്തെടുക്കുന്നതായ ഗ്രന്ഥം” എന്നതു കൊണ്ടുദ്ദേശിക്കുന്നത് ഒരു വ്യക്തിയുടെ പരീക്ഷണജീവിതത്തിൽ (ഇഹലോകജീവിതത്തിൽ) മെമറി (സർവ്വ)യിൽ രേഖപ്പെടുത്തി സൂക്ഷിക്കപ്പെട്ട വിവരങ്ങളെ വീണ്ടെടുത്ത് (retrieval) തയ്യാറാക്കപ്പെട്ട ഗ്രന്ഥമെന്നാണ്. അപ്പോൾ മരിപ്പിക്കുന്നവേളയിൽ മലക്കുകൾ പുറത്തെടുക്കുന്ന ബയോസോഫ്റ്റ്‌വെയറിന്റെ കൂടെ മസ്തിഷക മെമറിയിൽ രേഖപ്പെടുത്തിവെക്കപ്പെട്ട അയാളുടെ ജീവിത വിവരങ്ങളും പുറത്തെടുക്കുന്നുണ്ടെന്നു ധരിക്കാം. കൂടാതെ ബയോസോഫ്റ്റ്‌വെയറിന്റെകൂടെ ആ വിവരങ്ങളും മണ്ണിൽ സൂക്ഷിക്കപ്പെടുമെന്നാണ് മനസ്സിലാക്കുന്നത്. അതുകൊണ്ടാണ് പിന്നീട് പുനഃസൃഷ്ടിക്കപ്പെടുമ്പോൾ ഒരാളുടെ മെമറിയിൽ ആ വിവരങ്ങൾ പുനഃസ്ഥാപിക്കപ്പെടുന്നത്. ഇതിന് ഉപോൽബലകമായി ഖുർആനിൽ തന്നെ ചില സൂക്തങ്ങൾ കാണാം.

وَوُضِعَ الْكِتَابُ فَتَرَى الْمُجْرِمِينَ مُشْفِقِينَ مِمَّا فِيهِ وَيَقُولُونَ يَا وَيْلَتَنَا مَالِ هَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا أَحْصَاهَا وَوَجَدُوا مَا عَمِلُوا حَاضِرًا ۗ وَلَا يَظُنُّ رَبُّكَ أَحَدًا

18:49 (കർമ്മങ്ങളുടെ) രേഖവെക്കപ്പെടും. അപ്പോൾ കുറ്റവാളികളെ, അതിലുള്ള (രേഖയിലുള്ള)തിനെ പറ്റി ഭയവിഹവലരായ നിലയിൽ നിനക്ക് കാണാം. അവർ പറയും: ‘അയ്യോ, ഞങ്ങൾക്ക് നാശം. ഇതെന്തൊരു രേഖയാണ്? ചെറുതോ വലുതോ ആയ ഒന്നും തന്നെ അത് കൃത്യമായി രേഖപ്പെടുത്താതെ വിട്ടുകളയുന്നില്ലല്ലോ.’ തങ്ങൾ പ്രവൃത്തിച്ചതൊക്കെ (രേഖയിൽ) ഉള്ളതായി അവർ കണ്ടെത്തും. നിന്റെ രക്ഷിതാവ് ഒരാളോടും അനീതി കാണിക്കില്ല.

പരലോകത്ത് നൽകപ്പെടുന്ന തന്റെ രേഖ ഒരു വ്യക്തിക്ക് പരിശോധിക്കാനാവണമെങ്കിൽ വ്യക്തിയുടെ ഇഹലോക ശരീരത്തിലെ മെമറിയിൽ സൂക്ഷിച്ചുവെക്കപ്പെട്ട (അതായത്, മനസ്സറിഞ്ഞു ചെയ്ത) എല്ലാ കാര്യങ്ങളുടെയും വിവരങ്ങൾ പരലോക ശരീരത്തിലെ മെമറി (സർവ്വ)യിലും ഉണ്ടായിരിക്കണം. എന്നാൽ മാത്രമേ ഇഹലോകജീവിതത്തിൽ എന്തൊക്കെ ചെയ്തിരുന്നുവെന്ന് അയാൾക്കു ഓർമ്മിക്കാൻ (അതായത് സർവ്വീൽനിന്ന് മനസ്സിലേക്ക് ഡൗൺലോഡ് ചെയ്യാൻ) സാധിക്കുകയുള്ളൂ. സൂക്തം 18:49 സൂചിപ്പിക്കുന്നത് പരലോക ശരീരത്തിലെ മെമറിയിൽ എല്ലാ വിവരങ്ങളും ഉണ്ടെന്നാണ്. അപ്പോൾ ബയോസോഫ്റ്റ്‌വെയറിന്റെകൂടെ ആ വിവരങ്ങളും മരണാനന്തരം മണ്ണിൽ സൂക്ഷിക്കപ്പെട്ടിട്ടുണ്ടെന്നും, പുനഃസൃഷ്ടി വേളയിൽ അയാളുടെ മെമറിയിൽ ആ വിവരങ്ങളും പുനഃസ്ഥാപിക്കപ്പെട്ടിട്ടുണ്ടെന്നും വ്യക്തമാകുന്നു. അല്ലാഹുവിന്റെ നിർദ്ദേശങ്ങൾസനുസരിച്ച് താൻ ജീവിച്ചിരിന്നുവോ ഇല്ലയോ എന്ന് ഓരോ വ്യക്തിയെയും സ്വയം ബോധ്യപ്പെടുത്തുക എന്നതാണ് ആ രേഖ നൽകുന്നതിലൂടെ അല്ലാഹു ഉദ്ദേശിക്കുന്നത്. ഇത് വ്യക്തമാക്കുന്നത് പരമകാര്യബുദ്ധിവാനായ അല്ലാഹുവിന്റെ നീതിയെയാണ്.

മൂന്നാമത്തേത്, ദൈവിക ദൗത്യത്തിന്റെ അന്ത്യം കുറിക്കുന്ന, മനുഷ്യരുടെ ഇഹലോകത്തെ പരീക്ഷണജീവിതം വിജയമാണോ പരാജയമാണോ എന്ന വിധിയും അതനുസരിച്ചുള്ള പ്രതിഫലനിർണ്ണയവും. പരീക്ഷണജീവിതത്തിൽ പരാജയപ്പെടുന്നവർ നരകാഗ്നിയിലും വിജയിച്ചവർ സ്വർഗ്ഗത്തിലുമായിരിക്കും. നരകത്തിലായാലും സ്വർഗ്ഗത്തിലായാലും പരലോകജീവിതം അനശ്വരമാണ്, മരണമില്ലാത്തതാണ്. അതായത് ശരീരത്തിൽനിന്നും ബയോസോഫ്റ്റ്‌വെയർ ഒരിക്കലും നീക്കം ചെയ്യപ്പെടുകയില്ലെന്ന് വിവക്ഷ. നരകത്തിലുള്ളവർ ശിക്ഷ അനുഭവിച്ചുകൊണ്ടായിരിക്കും ജീവിക്കുക:

مَنْ وَرَّأَيْهِ جَهَنَّمَ وَيُسْقَى مِنْ مَاءٍ صَدِيدٍ يَنْجَرُّ عَنْهُ وَلَا يَكَادُ يُسَبِّغُهُ وَيَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ ۗ وَمَنْ وَرَّأَيْهِ عَذَابٌ غَلِيظٌ

14:16-17 അവന്റെ പിന്നാലെ തന്നെയുണ്ട് നരകം. ചോരയും ചലവും കലർന്ന നീരിൽ നിന്നായിരിക്കും അവന് കുടിക്കാൻ നൽകപ്പെടുന്നത്. അവൻ കീഴ്പോട്ടിറക്കാൻ ശ്രമിക്കും. അത് തൊണ്ടയിൽ നിന്ന് ഇറക്കാൻ അവന് കഴിഞ്ഞേക്കുകയില്ല. എല്ലായിടത്ത് നിന്നും മരണം അവന്റെ നേർക്ക് വരും. എന്നാൽ അവൻ മരണപ്പെടുകയില്ല താനും. അതിന്റെ പിന്നാലെ തന്നെയുണ്ട് കഠോരമായ വേറെയും ശിക്ഷ.

മരണമില്ലാതെയുള്ള അഗ്നിയിലെ അനന്തശിക്ഷയെ ഗ്രഹിക്കുക നമുക്ക് ദുഷ്കരമാണ്. എന്നാൽ വെന്തുരുകിയ ശരീരകോശങ്ങളെ അവ നശിക്കുന്ന അതേ വേഗത്തിൽ പുനർജീവൻ ലഭിക്കുംവിധം ബയോസോഫ്റ്റ്‌വെയർ രൂപകൽപന ചെയ്യുകയാണെങ്കിൽ ഒരു വ്യക്തി മരണമില്ലാതെ ശിക്ഷ അനുഭവിക്കുക മാത്രമേയുള്ളൂ. അതുതന്നെയാണ് ഖുർആൻ സൂചിപ്പിക്കുന്നതും.

إِنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا كَلَّمَآ نَصِجَتْ جُلُودُهُمْ بِدَلَّآئِهِمْ جُلُودًا غَيْرَهَا لِيَذُوقُوا الْعَذَابَ ۗ إِنَّ اللَّهَ كَانَ عَزِيزًا حَكِيمًا

4:56 തീർച്ചയായും നമ്മുടെ വചനങ്ങൾ (ഖുർആൻ) നിഷേധിച്ചവരെ നാം നരകത്തിലിട്ട് കരിക്കുന്നതാണ്. അവരുടെ തൊലികൾ വെന്തുപോകുമ്പോഴെല്ലാം അവർക്ക് നാം വേറെ തൊലികൾ മാറ്റിക്കൊടുക്കുന്നതാണ്. അവർ ശിക്ഷ ആസ്വദിച്ചു കൊണ്ടിരിക്കാൻ വേണ്ടിയാണ്. തീർച്ചയായും അല്ലാഹു പ്രതാപവാനും യുക്തിമാനുമാകുന്നു.

പരീക്ഷണത്തിൽ വിജയം കൈവരിച്ചവർ അല്ലാഹു അവർക്ക് വാഗ്ദാനം ചെയ്ത സ്വർഗ്ഗഭൂമിയുടെ അവകാശികൾ.

يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً فَادْخُلِي فِي عِبَادِي وَادْخُلِي جَنَّتِي

89:27-30 ഹേ, സമാധാനമടഞ്ഞ ആത്മാവേ, നീ നിന്റെ രക്ഷിതാവിനോട് തൃപ്തിപ്പെട്ടു കൊണ്ടും തൃപ്തിലഭിച്ചുകൊണ്ടും മടങ്ങിക്കൊള്ളുക. എന്നിട്ട് എന്റെ റൊബോട്ടുകളുടെ കൂട്ടത്തിൽ പ്രവേശിച്ചുകൊള്ളുക. എന്റെ സ്വർഗ്ഗത്തിൽ പ്രവേശിച്ചുകൊള്ളുക. ഖുർആനിൽ പരാമർശിക്കപ്പെടുന്ന സ്വർഗ്ഗം പുനഃസൃഷ്ടിക്കപ്പെടുന്ന പ്രപഞ്ചത്തിലെ ഭൂമിയാണ്.

إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُبْعَدُونَ لَا يَسْمَعُونَ حَسِيسَهَا ۗ وَهُمْ فِي مَا اشْتَهَتْ أَنفُسُهُمْ خَالِدُونَ لَا يَجَزَىٰ لَهُمُ الْفِرْعَ الْاَكْبَرُ وَتَتَلَقَّاهُمُ الْمَلَآئِكَةُ هَٰذَا يَوْمُكُمْ الَّذِي كُنْتُمْ تُوعَدُونَ يَوْمَ نَطْوِي السَّمَآءَ كَطَيِّ السِّجَالِ لِكُتُبٍ ۗ كَمَا بَدَأْنَا أَوَّلَ خَلْقٍ نُعِيدُهُ ۗ وَعَدَا عَلَيْنَا ۗ إِنَّا كُنَّا فَآعِلِينَ ۗ وَلَقَدْ كَتَبْنَا فِي الزَّبُورِ مِن بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الصَّآلِحُونَ

21:101-105 തീർച്ചയായും നമ്മുടെ പക്കൽനിന്നു മുമ്പേ നന്മ ലഭിച്ചവരാരോ അവർ അതിൽ (നരകത്തിൽ) നിന്ന് അകറ്റിനിർത്തപ്പെടുന്നവരാകുന്നു. അതിന്റെ നേരിയ ശബ്ദം പോലും അവർ കേൾക്കുകയില്ല. തങ്ങളുടെ മനസ്സുകൾക്ക് ഇഷ്ടപ്പെട്ട സുഖാനുഭവങ്ങളിൽ അവർ നിത്യവാസികളായിരിക്കും. ഏറ്റവും വലിയ ആ സംഭ്രമം അവർക്ക് ദുഃഖമുണ്ടാക്കുകയില്ല. നിങ്ങൾക്ക് വാഗ്ദാനം ചെയ്യപ്പെട്ടിരുന്ന നിങ്ങളുടേതായ ദിവസമാണിത് എന്ന് പറഞ്ഞ് കൊണ്ട് മലക്കുകൾ അവരെ സ്വാഗതം ചെയ്യുന്നതാണ്. ഗ്രന്ഥങ്ങളുടെ ഏടുകൾ ചുരുട്ടുന്ന പ്രകാരം ആകാശത്തെ നാം ചുരുട്ടിക്കളയുന്ന ദിവസം! ആദ്യമായി സൃഷ്ടി ആരാഭിച്ചത് പോലെത്തന്നെ നാം അത് ആവർത്തിക്കുന്നതുമാണ്. നാം ബാധ്യതയേറ്റ ഒരു വാഗ്ദാനമത്രെ അത്. നാം (അത്) നടപ്പിലാക്കുക തന്നെ ചെയ്യുന്നതാണ്. ഭൂമിയുടെ അനന്തരാവകാശമെടുക്കുന്നത് എന്റെ സർവ്വത്തരായ ദാസന്മാരായിരിക്കും എന്ന് ഉൽബോധനത്തിന് ശേഷം നാം സബൂറിൽ രേഖപ്പെടുത്തിയിട്ടുണ്ട്.

എന്നാൽ ആ സ്വർഗ്ഗഭൂമി ഏറെ പരിഷ്കരിച്ചതും ഈ ഭൂമിയിലെ പരിസ്ഥിതിയോട് സാമ്യമുള്ളതുമായ ഒരു നവലോകമായിരിക്കും. അത്യുഷ്ണമോ അതിശൈത്യമോ അവിടെ അനുഭവപ്പെടില്ല. എല്ലാതരം പഴവർഗ്ഗങ്ങളും അവിടെ എളുപ്പത്തിൽ പഠിക്കാൻ പാകത്തിൽ തുങ്ങിനിൽക്കും. ആളുകൾ അവിടെ പട്ടു ധരിക്കും. സോഫകളിൽ ചാരിയിരിക്കുന്നവരായിരിക്കും. വെള്ളിയുടെ പാത്രങ്ങളും സുഖാനുഗ്രഹങ്ങളും നൽകപ്പെട്ട ഒരു സാമ്രാജ്യം തന്നെയായിരിക്കും സ്വർഗ്ഗഭൂമി.

وَجَزَاهُمْ بِمَا صَبَرُوا جَنَّةً وَحَرِيرًا مُتَّكِنِينَ فِيهَا عَلَى الْأَرَآئِكِ ۗ لَا يَرُونَ فِيهَا شَمْسًا وَلَا زَمْهَرِيرًا وَذَاتِيَّةً عَلَيْهِمْ ظِلَالُهَا وَذُلَّتْ أَلْفُوقُهَا تَدْلِيْلًا وَيُطَآفُ عَلَيْهِمْ بِآنِيَّةٍ مِنْ فِضَّةٍ وَأَكْوَابٍ كَانَتْ قَوَارِيرًا قَوَارِيرًا مِنْ فِضَّةٍ قَدْرُوهَا تَقْدِيرًا وَيُسْقَوْنَ فِيهَا كَآسًا كَانَتْ مِرَآجُهُآ زَنْجَبِيْلًا عَيْنًا فِيهَا تُسَمَّىٰ سَلْسَبِيْلًا وَيَطُوفُ عَلَيْهِمْ وَاْدَانٌ مُّخْدُونٌ إِذَا رَأَيْتَهُمْ حَسِبْتَهُمْ لَوْلَآؤًا مَّنشُورًا وَإِذَا رَأَيْتَ تَمَّ رَأَيْتَ نَعِيمًا وَمُلْكًا كَبِيرًا عَلَيْهِمْ ثِيَابٌ سُنْدُسٍ خُضْرٌ وَإِسْتَبْرَقٌ وَحُلُورٌ أَسْوَرٌ مِنْ فِضَّةٍ وَسَقَاهُمْ رَبُّهُمْ شَرَابًا طَهُورًا ۗ إِنَّ هَٰذَا كَانَ لَكُمْ جَزَاءً وَكَانَ سَعْيُكُمْ مَشْكُورًا

76:12-22 അവർ ക്ഷമിച്ചതിനാൽ സ്വർഗത്തോപ്പും പട്ടു വസ്ത്രങ്ങളും അവർക്കവൻ പ്രതിഫലമായി നൽകുന്നതാണ്. അവരവിടെ സോഫകളിൽ ചാരിയിരിക്കുന്നവരായിരിക്കും. വെയിലോ കൊടും തണുപ്പോ അവർ അവിടെ കാണുകയില്ല. ആ സ്വർഗത്തിലെ തണലുകൾ അവരുടെ മേൽ അടുത്തു നിൽക്കുന്നതായിരിക്കും. അതിലെ പഴങ്ങൾ പഠിച്ചെടുക്കാൻ സൗകര്യമുള്ളതാക്കപ്പെടുകയും ചെയ്തിരിക്കുന്നു. വെള്ളിയുടെ പാത്രങ്ങളും സഫടികം

പോലെയായിതീർന്നിട്ടുള്ള കോപ്പുകളുമായി അവർക്കിടയിൽ (പരിചാരകൻമാർ) ചുറ്റി നടക്കുന്നതാണ്. വെള്ളിക്കോപ്പുകൾ. അവർ അവർക്ക് (പാത്രങ്ങൾക്ക്) ഒരു തോതനുസരിച്ച് അളവ് നിർണ്ണയിച്ചിരിക്കും. ഇഞ്ചിനീരിന്റെ ചേരുവയുള്ള ഒരു കോപ്പ അവർക്ക് അവിടെ കുടിക്കാൻ നൽകപ്പെടുന്നതാണ്. അതായത് അവിടെത്തെ സൽസബീൽ എന്നു പേരുള്ള ഒരു ഉറവിലെ വെള്ളം. അനശ്വര ജീവിതം നൽകപ്പെട്ട ചില കുട്ടികൾ അവർക്കിടയിലൂടെ ചുറ്റി നടന്നുകൊണ്ടുചിരിക്കും. അവരെ നീ കണ്ടാൽ വിതറിയ മുത്തുകളാണ് അവരെന്ന് നീ വിചാരിക്കും. അവിടം നീ കണ്ടാൽ സുഖാനുഗ്രഹവും വലിയൊരു സാമ്രാജ്യവും നീ കാണുന്നതാണ്. അവരുടെ മേൽ പച്ച നിറമുള്ള നേർത്ത പട്ടുവസ്ത്രങ്ങളും കട്ടിയുള്ള പട്ടുവസ്ത്രവും ഉണ്ടായിരിക്കും. വെള്ളിയുടെ വളകളും അവർക്ക് അണിയിക്കപ്പെടുന്നതാണ്. അവർക്ക് അവരുടെ രക്ഷിതാവ് തികച്ചും ശുദ്ധമായ പാനീയം കുടിക്കാൻ കൊടുക്കുന്നതുമാണ്. (അവരോട് പറയപ്പെടും:) തീർച്ചയായും അത് നിങ്ങൾക്കുള്ള പ്രതിഫലമാകുന്നു. നിങ്ങളുടെ പരിശ്രമം നന്ദിപൂർവ്വം സ്വീകരിക്കപ്പെട്ടിരിക്കുകയാകുന്നു.

അടുത്ത അനശ്വര പ്രപഞ്ചത്തിന്റെ ഭൂമിയായ സ്വർഗ്ഗത്തിൽ ജീവിക്കുന്നത് അല്ലാഹുവിനെ അനുസരിച്ച് ജീവിക്കുന്നവരാകയാൽ അതിനെ 'മുസലിം ഭൂമി'യെന്ന് വിശേഷിപ്പിക്കാവുന്നതാണ്.